

मुदतवाढ

पोलीस महासंचालक, महाराष्ट्र राज्य,
मुंबई यांचे आस्थापनेवरील अपर पोलीस
महासंचालक (नागरी हक्क संरक्षण) या
पदास मुदतवाढ देण्याबाबत.

महाराष्ट्र शासन, गृह विभाग,

शासन निर्णय, क्रमांक - आयपीएस-१२०६ / प्र.क्र.४६ / पोल-१
मंत्रालय, मुंबई ४०० ०३२, दिनांक : ११ एप्रिल, २००७.

- वाचा:- १) शासन निर्णय, गृह विभाग, क्रमांक-आयपीएस-१२०५/प्र.क्र.६०१/पोल-१,
दिनांक ३ जानेवारी, २००६.
२) शासन निर्णय, गृह विभाग, क्रमांक-आयपीएस-१२०६/प्र.क्र.४६/पोल-१,
दिनांक २४ मार्च, २००६.
३) पोलीस महासंचालक, महाराष्ट्र राज्य, मुंबई यांचे पत्र क्रमांक पोमस/
२६-ब/६१४३/पोल-१/अपर पोमस/(नाहस)/१३/०६, दिनांक ३०.०३.२००७

शासन निर्णय : पोलीस महासंचालक, महाराष्ट्र राज्य, मुंबई यांचे
आस्थापनेवरील विशेष पोलीस महानिरीक्षक (नागरी हक्क संरक्षण), महाराष्ट्र राज्य,
मुंबई या पदाच्या कामाचा व्याप वाढ वाढलेला असल्यामुळे दिनांक ०३ जानेवारी,
२००६ च्या शासन निर्णयान्वये या पदाची अपर पोलीस महासंचालक (नागरी हक्क
संरक्षण), महाराष्ट्र राज्य, मुंबई दर्जाच्या पदामध्ये प्रथमतः दिनांक २८.०२.२००६
पर्यंत श्रेणीवाढ करण्यास मान्यता देण्यात आली. सदर पदास संदर्भ क्रमांक २ येथील
दिनांक २४.०३.२००६ रोजीच्या शासन निर्णयान्वये दिनांक ०१.०३.२००६ पासून
दिनांक ३१.०८.२००६ पर्यंत "गृह विभागाच्या नियंत्रणाखालील पोलीस विभागाच्या
पदांचा आढावा अहवाल पूर्ण करण्याच्या अटीच्या अधीन राहून मुदतवाढ देण्यात
आली. या पदास पुढील मुदतवाढ देण्याचा प्रस्ताव पोलीस महासंचालकांनी संदर्भ
क्रमांक ३ अन्वये शासन मान्यतेसाठी सादर केला आहे.

२. गृह विभागाच्या क्षेत्रीय यंत्रणेतील अस्थायी पदांना मुदतवाढ देण्यासाठी
वित्त विभागाने गृह विभागाचा पदाविषयक आढावा पुर्ण झालेला नाही, तथापि संयुक्त

समितीची गृह विभागातील अस्तित्वात असलेल्या अस्थायी पदांना मान्यता आहे, ही बाब विचारात घेऊन सध्या मंजूर असलेल्या अस्थायी पदांना आवश्यकतेनुसार पुढील मुदतवाढ देण्यास सहमती दिली आहे.


३. वरील वस्तुस्थिती विचारात घेता पोलीस महासंचालक, महाराष्ट्र राज्य, मुंबई यांचे आस्थापनेवरील अपर पोलीस महासंचालक (नागरी हक्क संरक्षण) या पदास दिनांक ०१.०९.२००६ पासून दिनांक २९.०२.२००८ पर्यंत मुदतवाढ देण्यास शासन मंजूरी देण्यात येत आहे.

४. यासाठी होणारा खर्च, "२०५५-पोलीस-००१-संचालन व प्रशासन - पोलीस निरीक्षणालये" या लेखाशिर्षाखाली खर्ची टाकण्यात यावा आणि तो या लेखाशिर्षाखालील मंजूर अनुदानातून भागविण्यात यावा.

५. हा शासन निर्णय, वित्त विभागाच्या अनौपचारिक संदर्भ क्रमांक १७०/६/वि.सु.-१, दिनांक ०८.०३.२००६ व अनौपचारिक संदर्भ क्र.१०१/०७/वि.सु.-१, दिनांक ०५.०३.२००७ अन्वये त्या विभागाने दिलेल्या मान्यतेनुसार निर्गमित करण्यात येत आहे.

६. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक सांकेतांक २००७०४१११६१११८००१ हा आहे.

महाराष्ट्राचे राज्यपाल यांच्या आदेशानुसार व नावाने,


(कैलास वि. बिलोणीकर)

अवर सचिव, महाराष्ट्र शासन, गृह विभाग.

प्रति,

महासंचालक व पोलीस महानिरीक्षक, महाराष्ट्र राज्य, मुंबई,
अपर पोलीस महासंचालक (नागरी हक्क संरक्षण), महाराष्ट्र राज्य, मुंबई.
महालेखापाल - १ (लेखा व अनुज्ञेयता / लेखा परिक्षा) महाराष्ट्र, मुंबई,
अधिदान व लेखा अधिकारी, मुंबई,
निवासी लेखा परीक्षा अधिकारी, मुंबई,
गृह विभाग, कार्यासन (बीयुडी-१ / पोल-३ / विशा-६), मंत्रालय, मुंबई,
निवड नस्ती.